



Marzu 2016

**Is-Sur Jean-Claude Juncker**  
**President tal-Kummissjoni Ewropea**

**Is-Sur Martin Schultz**  
**President tal-Parlament Ewropew**

**Is-Sur Donald Tusk**  
**President tal-Kunsill Ewropew**

**OPINJONI MOTIVATA: PROPOSTA GHAL REGOLAMENT TAL-PARLAMENT EWROPEW U TAL-KUNSILL DWAR REGOLI KOMUNI FIL-QASAM TAL-AVJAZZJONI ĊIVILI U LI JISTABILIXXI AĠENZJA TAS-SIKUREZZA TAL-AVJAZZJONI TAL-UNJONI EWROPEA, U LI JHASSAR IR-REGOLAMENT (KE) NRU 216/2008 TAL-PARLAMENT EWROPEW U TAL-KUNSILL COM (2015) 613**


Il-Parlament ta' Malta eżamina l-Proposta għal Regolament tal-Parlament Ewropew u tal-Kunsill dwar regoli komuni fil-qasam tal-avjazzjoni ċivili u li jstabilixxi Aġenzja tas-Sikurezza tal-Avjazzjoni tal-Unjoni Ewropea, u li jhassar ir-Regolament (KE) Nru 216/2008 tal-Parlament Ewropew u tal-Kunsill (COM (2015) 613), u kkonkluda li din ma tissodisfax il-prinċipju tas-sussidjarjetà.

Għaldaqstant, annessa ma' din l-ittra qed ngħaddilek opinjoni motivata mill-Parlament ta' Malta, skont id-dispożizzjonijiet ta' Protokoll Nru 2 tat-Trattat ta' Lisbona.

Dejjem Tiegħek,

A handwritten signature in black ink, appearing to be 'Anglu Farrugia'.

**Anglu Farrugia**  
**Speaker**



House of Representatives

Kamra tad-Deputati

PARLAMENT TA' MALTA

Tel: 356 25596 000

Fax: 356 25596 400

Il-Parlament Malti eżamina il-Proposta hawn taht imsemmija:

Proposta għal Regolament tal-Parlament Ewropew u tal-Kunsill dwar regoli komuni fil-qasam tal-avjazzjoni ċivili u li jistabbilixxi Aġenzija tas-Sikurezza tal-Avjazzjoni tal-Unjoni Ewropea, u li jhassar ir-Regolament (KE) Nru 216/2008 tal-Parlament Ewropew u tal-Kunsill COM (2015) 613,

u ikkonkluda li l-Proposta tonqos milli tikkonforma mal-prinċipju tas-sussidjarjetà.

Għaldaqstant, skond id-dispożizzjonijiet tal-Protokoll Nru. 2 fuq l-Applikazzjoni tal-Prinċipji ta' Sussidjarjetà u ta' Proporzjonalità, anness mat-Trattat ta' Lisbona, hawn taht hawn opinjoni motivata tal-Parlament Malti fuq dan ir-rigward.

**OPINJONI MOTIVATA: PROPOSTA GĦAL REGOLAMENT TAL-PARLAMENT EWROPEW U TAL-KUNSILL DWAR REGOLI KOMUNI FIL-QASAM TAL-AVJAZZJONI ĊIVILI U LI JISTABILIXXI AĠENZIJA TAS-SIKUREZZA TAL-AVJAZZJONI TAL-UNJONI EWROPEA, U LI JHASSAR IR-REGOLAMENT (KE) NRU 216/2008 TAL-PARLAMENT EWROPEW U TAL-KUNSILL COM (2015) 613**

**1 Raġunijiet**

L-Artiklu 6 tal-Protokoll Nru. 2 fuq l-Applikazzjoni tal-Prinċipji ta' Sussidjarjetà u ta' Proporzjonalità, anness mat-Trattat ta' Lisbona jipprovdi li kull Parlament Nazzjonali jista', fi żmien tmien gimgħat mid-data minn meta jirċievi abbozz ta' att leġislattiv uffiċjali tal-Unjoni, jibgħat lill-Presidenti tal-Parlament Ewropew, tal-Kunsill u tal-Kummissjoni opinjoni motivata bir-raġunijiet li għalihom iqis li l-abbozz in kwistjoni ma jimxix mal-prinċipju tas-sussidjarjetà.

**2 Opinjoni Motivata**

Il-Parlament Malti

IFAKKAR il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni - Strategija tal-Avjazzjoni għall-Ewropa COM (2015) 598.

JILQA' sistema aktar flessibbli li tippermetti aktar effiċjenza, li twarrab regolamenti li ma humiex effettivi, tiffaċilita l-innovazzjoni u tagħti spinta 'l quddiem il-kompettitivita' ta' l-industrija tal-avjazzjoni.

JAPPOĠĠJA l-inizjattivi tal-Kummissjoni li jwasslu sabiex titjeb u tizzied is-sikurezza ta' l-operat u t-tkabbir fl-industrija tal-avjazzjoni.

JIRRIKONOXXI li peress li s-settur tal-avjazzjoni huwa wiehed dinamiku hemm bżonn li jsiru l-praparamenti kollha meħtieġa sabiex nilqgħu l-isfida li jinsabu quddiemna, biex b'hekk inkunu qed nieħdu azzjoni pro-attiva minflok waħda reattiva.

JAPPOĠĠJA dawk il-miżuri godda f'diversi setturi speċifiċi li għandhom jiġu nkuzi mal-qafas tas-sikurezza tal-avjazzjoni, li jinkludu l-inġenji tal-ajru mingħajr bdot, is-sikurezza tas-servizzi ta' groundhandling u l-aspetti tas-sigurtà tal-inġenji tal-ajru u tad-disinn tas-sistemi tal-avjazzjoni, inkluża è-èbersigurtà.

JKKONSIDRA li l-Proposta għal Regolament tal-Parlament Ewropew u tal-Kunsill dwar regoli komuni fil-qasam tal-avjazzjoni ċivili u li jstabilixxi Aġenzija tas-Sikurezza tal-Avjazzjoni tal-Unjoni Ewropea, u li jhassar ir-Regolament (KE) Nru 216/2008 tal-Parlament Ewropew u tal-Kunsill COM (2015) 613 ma taqbilx mal-prinċipju tas-sussidjarjetà.

JENFASIZZA li r-responsabilità għas-sorveljanza tas-sikurezza tal-avjazzjoni ċivili hija, f'termini tal-ligi internazzjonali, tal-Istati Membri, u għalhekk ċertu dmirijiet ta' sorveljanza tas-sikurezza ma jistgħux jiġu trasferiti lil istituzzjonijiet centrali tal-Ewropa.

JISHAQ lill-Kummissjoni kontra ż-żieda fil-piżijiet amministrattivi u ż-żidiet fl-ispejjeż li jistgħu iħabbtu wiċċhom magħhom l-awtoritajiet nazzjonali kompetenti u l-operaturi kif ukoll kontra miżuri godda li jistgħu jaffettwaw is-sovranita' tal-Istati Membri f'dak li għandu x'jaqsam mar-responsabilitajiet tagħhom lejn istituzzjonijiet internazzjonali.

MA JAQBILX ma dak li qed jiġi propost rigward l-applikazzjoni mifruxa fl-atti delegati li bi żgur qegħdin imorru lil hinn mill-mandat mogħti fl-Artiklu 290 tat-Trattat dwar il-Funzjonament tal-Unjoni Ewropea. L-atti delegati għandhom jinżammu kemm jista' jkun mill-inqas filwaqt li i-għanijiet, il-kontenut u l-firxa tal-atti ta' implimentazzjoni għandhom ikunu dejjem justifikati u ċari.

### **3 Miżuri fil-Proposta u Konklużżjoni**

Il-Parlament Malti huwa tal-fehma li is-'sikurezza' għandha tibqa l-għan prinċipali tar-regolament propost u dan għandu jintlahaq permezz tal-aktar miżuri effettivi u effiċjenti possibbli. L-Organizzazzjoni Internazzjonali tal-Avjazzjoni Ċivili (ICAO) hija l-forum prinċipali u tinsab fuq quddiem nett fejn tidhol is-sikurezza tal-avjazzjoni ċivili internazzjali u l-Unjoni Ewropea għandha tassigura li jkun hemm uniformità u konformità mar-rekwiżiti essenzjali stabbiliti fl-ICAO Standards and Recommended Practices (SARPs). L-aġġornament u s-sinkronizzazzjoni tar-regoli ta' l-Unjoni Ewropea ma' dawk tal-ICAO hija għalhekk essenzjali. L-obligazzjonijiet u r-responsabilitajiet tal-Istati Membri fi hdan l-ICAO ma għandhomx jiġu affetwati bl-ebda mod. Il-possibilita' ta' kif l-Aġenzija Ewropea tas-Sikurezza tal-Avjazzjoni (EASA) tista' sservi ta' awtorita' kompetenti bil-possibilita' li toħroġ ċertifikati tal-opertur tal-ajru (AOCs) mhijiex ideali għax din taf tikkomplika l-affarijiet mill-latt legali. Barra minn hekk, l-istess Aġenzija trid tkun sottomessa għal-konformita' u mhux èar min ha jkun qed iwettaq l-awditjar ta' konformita' ta' din l-Aġenzija.

Il-Parlament Malti huwa tal-fehma li r-rwol prinċipali tal-EASA għandu jibqa dak li jeżerċita' sorveljanza kontinwa fuq l-awtoritajiet nazzjonali kompetenti ibbażat fuq standardisation u attivitajiet ta' moniteragg' kontinwi madwar l-Istati Membri kollha tal-Unjoni Ewropea. Ir-rwol il-ġdid tal-EASA hekk kif qed jiġi propost jeħtieġ żiedi fir-rizorsi li jkunu allokati f'diversi attivitajiet godda li l-ispiza tagħhom tingarr mill-utenti. Hemm ir-riskju li dawn il-miżuri jwasslu għal rigidità èċċessiva kif ukoll spejjes addizzjonali li idealment għandhom jiġu evitati.

Fir-rigward tal-iffinanzjar tal-EASA permezz tat-tariffi fuq ir-rotot li jiġu miġbura mill-EUROCONTROL, il-Parlament Malti huwa tal-fehma li din il-proposta għandha tiġi riveduta. Barra minn dan, id-distinzjoni tad-diversi kompiti li jiġu mwettqa mill-entitajiet istituzzjonali fuq livell Ewropew, il-Kummissjoni Ewropea, l-EASA u l-EUROCONTROL għandhom ikuni cari halli jiġi evitat xogħol doppju u sabiex id-diversi responsabilitajiet ma jidhlux f'xulxin.

Il-Parlament Malti huwa tal-fehma li r-rekwiżiti dwar l-użu tal-atti delegati kif huwa stabbilit fl-Artiklu 290 tat-Trattat dwar il-Funzjonament tal-Unjoni Ewropea m'huwiex jiġi mħares kif suppost. Għandu jiġi kkonsidrat jekk ikunx iktar xieraq l-użu tal-atti ta' implimentazzjoni minflok dawk delegati.

B'mod partikolari, il-Kummissjoni Ewropea ma għandiex tiġi mogħtija setghat delegati fir-rigward tal-kondizzjonijiet ta' kwalifiċi tal-ispetturi u l-istaff tal-awtoritajiet nazzjonali kompetenti.

Għaldaqstant, il-Parlament Malti ddeċieda li joġġezzjona din il-proposta u li jissottometti din l-opinjoni motivata skont il-proċedura definita fl-Artiklu 6 tal-Protokoll Nru 2 dwar l-Applikazzjoni tal-Prinċipji ta' Sussidjarjetà u ta' Proporzjonalità anness mat-Trattat dwar il-Funzjonament tal-Unjoni Ewropea.

A handwritten signature in black ink, consisting of several stylized, overlapping loops and curves, positioned centrally below the text.